

Hoş gal...

Category: Goşgular, Kitapcy
написано kitapcy | 22 января, 2025
Hoş gal...

HOŞ GAL..

Hoş gal, ters täleým, durma duwlanyp,
Hoş gal, ýeriň dört künjüni sermänim.
Hoş gal dünýäň gap biline towlanyp,
Ýere-göge ýerleşmedik armanym.

Bu başy sämedip, gaýyşyp arkan,
Hoş gal, ýaşyl düzüm, porhan bolanym.
Çaga wagtym sallançakda ýatyrkam,
Ýassygmyň teýinde Kuran bolanym.

Hoş gal, biweç söýgüm, giç gelen güýzüm,
Men giderin galar sende yhlasym.
Nazaryňdan awunaryn ezizim,
Damagyňy çalan günüm yhlasyň.

Hoş gal garyp şemal, hünübirýanym,
Ediber saparyň Zeminde dowam.
Özümem bilemok nirä barýanym.
Hoş gal, gözi ýollaryma bendiwan.

Şähribossan Geldimämmedowa.

Goşgular